

महाराष्ट्र शासन

सामान्य प्रशासन विभाग,

शासन परिपत्रक क्रमांक : ईईएम-१०९७/प्र.क्र.७७ (भाग-दोन)/९७/१६-अ,

मंत्रालय, मुंबई-४०० ०३२.

दिनांक:-२० जुलै, १९९८.

- वाचा:-** १) शासन निर्णय, सामान्य प्रशासन विभाग, क्रमांक : ईईएम-१०९७/प्र.क्र.७७/९७/१६-अ, दिनांक १२ मार्च, १९९८,
२) शासन शुध्दीपत्र, सामान्य प्रशासन विभाग, क्रमांक : ईईएम-१०९७/प्र.क्र.७७/९७/१६-अ, दिनांक २७ मे, १९९८,
३) शासन निर्णय, सामान्य प्रशासन विभाग, क्रमांक : ईईएम-१०९७/प्र.क्र.७७/९७/१६-अ, दिनांक २७ मे, १९९८.

परिपत्रक :-

सन १९९१ च्या कार्यमुक्त जनगणना कर्मचा-यांना शासन सेवेतील पर्यायी नेमणूकीसाठी शासन निर्णय, सामान्य प्रशासन विभाग, क्रमांक:ईईएम-१०९७/प्र.क्र.७७/९७/१६-अ, दिनांक १२ मार्च, १९९८ अन्वये काही सवलती देण्यात आल्या आहेत. सदर सवलतीतर्गत राज्य दुय्यम सेवा निवड मंडळांच्या अधिकार कक्षेतील गट “क” मधील पदे निवड मंडळांच्या अधिकार कक्षेतून वगळण्यात आली असून ती भरतीसाठी जिल्हाधिकारी यांच्या अध्यक्षतेखाली स्थापन करण्यात आलेल्या निवड समितीच्या अधिनस्त ठेवण्यात आली आहेत. या संदर्भात, जिल्हा निवड समितीने अंमलात आणावयाची कार्यपध्दती शासन निर्णय, सामान्य प्रशासन विभाग, क्रमांक : ईईएम-१०९७/प्र.क्र.७७/९७/१६-अ, दिनांक २७ मे, १९९८ अन्वये विहित करण्यात आली आहे. या कार्यपध्दतीनुसार नियुक्ती प्राधिका-यांनी त्यांच्या अखत्यारीतील सरळसेवेने भरावयाची गट “क” मधील ५०% पदे १९९१ च्या कार्यमुक्त जनगणना कर्मचा-यांमधून भरावयाची आहेत. यासाठी त्यांनी सरळसेवेने भरावयाची गट “क” मधील एकूण रिक्त पदे विचारात घेऊन त्यापैकी एका भरती प्रसंगी प्रथम ५० % भरावयाची पदे निश्चित करावयाची आहेत. ही ५० % पदे भरण्यासाठी जिल्हा निवड समितीकडे मागणीपत्र पाठविणे नियुक्ती प्राधिका-यांवर बंधनकारक आहे. उर्वरित ५० % पदे व निवड समितीकडोल ५० % पदांपैकी न भरली गेलेली पदे त्यांनी विहित मागने भरावयाची आहेत. या संदर्भात, दि.२७ मे, १९९८ पूर्वी (म्हणजेच शासन निर्णय निर्गमित केल्याच्या दिनांकापूर्वी) दुय्यम सेवा/प्रादेशिक निवड मंडळांकडे नियुक्ती प्राधिका-यांनी मागणीपत्रे पाठविली असल्यास व अशा मागणीपत्रांनुसार निवड मंडळांकडून जाहिरातीची प्रक्रिया पूर्ण झाली नसल्यास त्या मागणीपत्रात नियुक्ती प्राधिका-यांनी यथोचित बदल करणे —

आवश्यक आहे. जनगणना कर्मचा-यांना सेवेत सामावून घेण्याच्या दृष्टीने विहित कार्यपध्दतीनुसार नियुक्ती प्राधिका-यांनी तांतडोने कार्यवाही करण्याची आवश्यकता आहे.

२. वरील अडचणी दूर करून १९९१ च्या कार्यमुक्त जनगणना कर्मचा-यांना पर्यायी सेवेत नियुक्ती देण्यासाठी शासन अशा सूचना देत आहे की, शासन निर्णय, सामान्य प्रशासन विभाग, क्रमांक : एईएम-१०९७/प्र.क्र.७७/९७/१६-अ, दिनांक २७ मे, १९९८ च्या परिच्छेद-३ मध्ये नमूद केल्याप्रमाणे यथास्थिती दुय्यम सेवा/प्रादेशिक निवड मंडळांकडोल मागणीपत्रावर जाहिरातीची प्रक्रिया पूर्ण झाली नसेल तर अशा मागणीपत्रातील ५० % पदे भरण्याचे प्रस्ताव जिल्हा निवड समितीकडे पाठविण्याची दक्षता नियुक्ती प्राधिका-यांनी न चुकता घ्यावी. त्यांनी अशाप्रकारे कार्यवाही केल्यानंतर मागणीपत्रात सुधारणा करावी व सुधारीत मागणीपत्रे पुन्हा दुय्यम सेवा/प्रादेशिक निवड मंडळांकडे पाठवावीत. सुधारीत प्रस्ताव निवड मंडळांकडे पाठवितांना त्यामध्ये शासन निर्णय, सामान्य प्रशासन विभाग, क्रमांक : एईएम-१०९७/प्र.क्र.७७/९७/१६-अ, दिनांक २७ मे, १९९८ मधील तरतुदीप्रमाणे जिल्हास्तरीय समितीला मागणी कळविण्यात आली असल्याचा विविक्षितपणे उल्लेख करण्यात यावा. अशा प्रकारचा उल्लेख नसलेल्या कोणत्याही सुधारीत मागणी पत्रानुसार उमेदवारांच्या नावाच्या शिफारशी निवड मंडळांनी नियुक्ती प्राधिका-यांकडे करू नयेत.

३. वरील सूचनांचे काटेकोरपणे पालन करण्यात यावे.

४. या शासन परिपत्रकांतील सूचना सर्व विभाग प्रमुखांनी त्यांच्या नियंत्रणाखालील नियुक्ती प्राधिका-यांच्या देखील निदर्शनास आणाव्यात.

महाराष्ट्राचे राज्यपाल यांच्या आदेशानुसार व नावाने,


(शि.शा.हिरीजगनेर)

उप सचिव, महाराष्ट्र शासन.

प्रति:-

- १) सर्व विभागीय आयुक्त,
- २) सर्व जिल्हाधिकारी,
- ३) मंत्रालयीन विभागाच्या नियंत्रणाखालील सर्व विभाग प्रमुख,
- ४) सचिव, दुय्यम सेवा निवड मंडळ, मुंबई,
- ५) सचिव, सर्व प्रादेशिक निवड मंडळे,
- ६) सामान्य प्रशासन विभागातील सर्व कार्यासने,
- ७) निवड नस्ती / सा.प्र.वि.का.१६-अ.